

EMI Available

EMI Available

CLASSIC

COMPUTERS and XEROX SHOP

1B-Chowk, Main Road Utnoor-9652790005

Laptop , Computers , Printers, CC Cameras
all Accessories





ప్రభాత సమీచారం

తెలంగాణ తెలుగు దినపత్రిక

Prop. Syed Inqesh Ali

BAJAJ FINSERV

Call : 9490916775, 9652790005

CLASSIC COMPUTERS & XEROX ELECTRONICS



సంపుటి : 15 సంఛక : 112 ఆదిలాబాద్ ఎడిటర్ - సయ్యద్ కరీం ఆదివారం, 26 అక్టోబర్ 2025 పేజీలు : 4 వెల : 2/-

జుజుట్ కా నీవాల్!

ఈక జూబ్లహిల్స్ ప్రచారంలోకి రేవంత్!

తాజా సర్వేతో అలర్ట్ - సీన్ ఛేంజ్..!!

హైదరాబాద్ : జూబ్లహిల్స్ ఉప ఎన్నిక వేళ కీలక పరిణామాలు చోటు చేసుకుంటున్నాయి. మూడు ప్రధాన పార్టీల నేతలు ఇక్కడే మొహరించారు. కాంగ్రెస్ కు ఇక్కడ గెలుపు కీలకంగా మారతోంది. బీఆర్ఎస్ సైతం ఈ ఎన్నికలో గెలుపే లక్ష్యంగా పని చేస్తోంది. గెలుపు పైన మూడు పార్టీల నేతలు పైకి ధీమా వ్యక్తం చేస్తున్నా.. సర్వే నివేదికలు మాత్రం గుబులు పుట్టిస్తున్నాయి. దీంతో, సీఎం రేవంత్ స్వయంగా ఈ ఎన్నిక

ప్రచారంలోకి దిగాలని డిసైడ్ అయ్యారు. మరికొందరు మంత్రులకు కూడా బాధ్యతలు కేటాయిస్తున్నారు.

కాగా, జూబ్లహిల్స్ లో మారుతున్న లెక్కలు ఫలితం పై ఉత్కంఠ పెంచుతున్నాయి. జూబ్లహిల్స్ లో గెలుపు ఇప్పుడు సీఎం రేవంత్ కు ప్రతిష్టాత్మకంగా మారింది. అభ్యర్థి విషయంలో రేవంత్ ఏరి కోరి ఎంపిక చేయటంతో పాటుగా.. పార్టీ నాయకత్వం.. ఎంబిఎంస ఓప్పించారు. ఇక, ఇప్పుడు గెలుపు కోసం కొత్త



జూబ్లహిల్స్ ఉప ఎన్నికపై సీఎం రేవంత్ ఘోషణ



వ్యూహాలు అమలు చేస్తున్నారు. ఇందు కోసం మంత్రులతో ప్రత్యేకంగా భేటీకి నిర్ణయించారు. సీఎం రేవంత్ ఈ రోజు ఢిల్లీ వెళ్ళారు. అక్కడ ఏబిసీసీ ఆఫీసులో జరిగే పార్టీ సమావేశంలో పాల్గొంటారు. వచ్చిన తరువాత మంత్రులు.. జూబ్లహిల్స్ ఎన్నికల్లో పని చేస్తున్న పార్టీ నేతలతో సమావేశం కానున్నారు. తాజా సర్వే నివేదికల గురించి సీఎం వివరించే అవకాశం ఉంది.

అదే విధంగా బీఆర్ఎస్, బీజేపీ వ్యూహాలకు ధీటుగా ఎలా ప్రచారం ముమ్మరం చేయాలనేది రేవంత్ డిసైడ్ చేయనున్నారు. ఇప్పటికే ముగ్గురు మంత్రులకు సీఎం రేవంత్ జూబ్లహిల్స్ ప్రచార బాధ్యతలను అప్పగించారు. ఇప్పుడు ఒక్కో డివిజన్ కు ముగ్గురు మంత్రుల చొప్పున బాధ్యతలు అప్పగించేందుకు ప్రణాళికలు సిద్ధం చేసారు. అదే విధంగా ప్రతి

ఇంటికి ప్రచారానికి వెళ్లేలా కార్యాచరణ ఖరారు చేసారు. ఇక, ప్రచారం చివరి మూడు రోజులు రేవంత్ రోడ్ షోలు.. సభల్లో పాల్గొనేలా ప్లాన్ సిద్ధం చేస్తున్నారు. తాజాగా మాజీ సీఎం కేసీఆర్ జూబ్లహిల్స్ ఎన్నికల్లో గెలుపు ఖాయమని పార్టీ నేతల సమావేశంలో ధీమా వ్యక్తం చేసారు. కాంగ్రెస్ కు కౌంటర్ గా చేయాల్సిన ప్రచారం పైన దిశా నిర్దేశం చేసారు. అటు బీజేపీ సైతం ముఖ్య నేతలను ప్రచారంలోకి దించేలా ఆలోచన చేస్తోంది. దీంతో.. తాజాగా వచ్చిన సర్వే నివేదికలతో.. సీఎం రేవంత్ ఎక్కడా అతి విశ్వాసం.. అజాగ్రత్త లేకుండా పక్క ప్రణాళికా బద్ధంగా ముందుకు వెళ్లాలని మంత్రులకు సూచిస్తున్నారు. ఈ మేరకు మంత్రులతో జరిగే భేటీలో జూబ్లహిల్స్ ప్రచారం.. బాధ్యతల పైన రేవంత్ స్పష్టత ఇవ్వనున్నారు.



తరుముకొస్తున్న తుఫాన్..

తీరం దాటేది అక్కడే..

తుఫాన్ వచ్చేస్తోంది.. బంగాళాఖాతంలో ప్రస్తుతం ఉన్న అల్పపీడనం.. క్రమంగా బలపడుతూ తుఫాన్ గా మారుతుంది. దీనికి మోంఠా అనే పేరు పెట్టారు. థాయ్ లాండ్ దేశం ఈ తుఫాన్ కు మోంఠా అనే పేరు పెట్టింది. సముద్ర మట్టానికి సగటు 5.8 కి.మీ ఎత్తులో విస్తరించిన ఉపరితల ఆవరణం శుక్రవారం అల్పపీడనంగా మారుతుందని... తర్వాత 24 గంటల్లో పశ్చిమ-ఉత్తర పశ్చిమ దిశగా కదులుతూ మరింత బలపడే అవకాశం ఉందని విపత్తు నిర్వహణ

దూసుకొస్తున్న తుఫాన్ మోంఠా

సంస్థ వెల్లడించింది. ఈ తీవ్ర అల్పపీడనం వచ్చే సోమవారం నాటికి వాయుగుండంగా మారే అవకాశాలున్నాయని అధికారులు ప్రకటించారు. దీంతో సోమ, మంగళవారం భారీ నుండి అతి భారీ వర్షాలు కురిసే అవకాశాలున్నాయని హెచ్చరించారు.

తుఫాన్ ప్రభావంతో.. శుక్రవారం ప్రకాశం, బాపట్ల, గుంటూరు, కృష్ణా,నంద్యాల,కోనసీమ జిల్లాల్లో అక్కడక్కడ మోస్తరు నుంచి భారీ వర్షాలు కురిసే అవకాశం ఉంది. కోస్తా తీరం వెంబడి గంటకు 35-55 కిమీ వేగంతో బలమైన ఈదురు గాలులు వీచే అవకాశం ఉందని తెలిపింది. ఇక.. తెలంగాణలో నాగర్ కర్నూల్,నారాయణపేట, యాదాద్రి భువనగిరి, మేడ్చల్ మల్కాజ్ గిరి, వికారాబాద్, సంగారెడ్డి, మెదక్, రంగారెడ్డి, హైదరాబాద్, సిద్దిపేట, మహబూబాబాద్, జోగులాంబ గద్వాల, నల్లగొండ, సూర్యాపేట, వరంగల్, ఖమ్మం, జనగాం, వనపర్తి జోగులాంబ గద్వాల జిల్లాలలో అక్కడక్కడ మోస్తారు వర్షం కురిసే అవకాశం ఉంది. మొత్తం 22 జిల్లాలకు ఐఎండి ఎల్లో అలెర్ట్ జారీ చేసింది. అల్పపీడన కారణంగా సముద్రం అల్లకల్లోలంగా ఉంటుంది కాబట్టి మత్స్యకారులు మరి కొద్ది రోజులు వేటకు వెళ్ళరాదని విపత్తు నిర్వహణ సంస్థ సూచించింది.



గుడ్ న్యూస్..



గుడ్ న్యూస్.. త్వరలో భారీగా ఉద్యోగాల భర్తీ

హైదరాబాద్ అక్టోబరు25 : త్వరలో 14వేల అంగన్వాడీ టీచర్ల హెల్పుర్ నియామకాన్ని చేపట్టబోతున్నామని మంత్రి సీతక్క స్పష్టం చేశారు. మహిళా శిశు సంక్షేమాన్ని తమ ప్రభుత్వం ప్రాధాన్యతగా ఎంచుకుందని మంత్రి సీతక్క వ్యాఖ్యానించారు. ఎన్నో సహజీవీ ఉన్నా ఆకాశాన్ని చీల్చుకొని అంతరిక్షం వరకు మహిళలు చేరుకుంటున్నారని ఉద్ఘాటించారు. ఐసీడీఎస్ సేవలకు భారతదేశంలో దివంగత మాజీ ప్రధానమంత్రి ఇందిరా గాంధీ ప్రాణం పోశారని నొక్కిచెప్పారు. మహిళా శిశు సంక్షేమ శాఖలో గ్రేడ్ వన్ సూపర్వైజర్లుగా నియమితులైన అభ్యర్థులకు నియామక పత్రాలని ఇవాళ(శనివారం) మంత్రి సీతక్క అందజేశారు. ఈ సందర్భంగా గ్రేడ్ వన్ సూపర్వైజర్లుగా నియమితులైన అందరికీ శుభాకాంక్షలు తెలిపారు. అనంతరం వారితో ముచ్చటించారు మంత్రి సీతక్క.



BIHAR

	NDA+	OPPN	OTHERS	TOTAL
NDA	65.4	15.9	24.4	40.2
MGB	17.4	69.6	22.6	38.3
JAN SURAAJ	13.6	10.1	21.5	13.3



దేశ రాజకీయాల్లో ఆసక్తి రేపుతున్న బిహార్ అసెంబ్లీ ఎన్నికల పోరులో ఎన్డీయే, ఇండియా కూటమి (మహాఘట్ బంధన్), ప్రశాంత్ కిశోర్ జన్ సూరజ్ పార్టీ మధ్య బిగ్ ఫైట్ నడుస్తోంది. మొదటి విడత కోసం ఇప్పటికే నోటిఫికేషన్ విడుదలై నామినేషన్ ప్రక్రియ కొనసాగుతోంది. ఈ నేపథ్యంలో బిహార్ ఓటర్లు ఈసారి ఎవరికి పట్టం కట్టబోతున్నారు? ఎవరిని ఇంటికి పంపనున్నారు అనేది ఉత్కంఠ రేపుతోంది. ఈ నేపథ్యంలో తాజాగా సి-ఓటర్ సర్వే సంచలన విషయాలు వెల్లడించింది. ఈ సర్వే ప్రకారం జేడీయూ-బీజేపీ నేతృత్వంలోని ఎన్డీయే కూటమికి బిహార్ ప్రజలు జై కొట్టబోతున్నట్లు వెల్లడైంది. ఎన్డీయే కూటమికి మళ్లీ ప్రభుత్వాన్ని ఏర్పాటు చేసేందుకు 40.2 శాతం అవకాశాలు ఉన్నాయని మహాఘట్ బంధన్ కి 38.3 శాతం, జన్ సూరజ్ పార్టీకి 13.3 శాతం అవకాశాలు ఉన్నట్లు అంచనా వేసింది. అయితే ఎన్డీయే కూటమి, ఇండియా కూటమికి మధ్య కేవలం 2 శాతం మాత్రమే తేడా ఉండటంతో అతిమీంగా విజయం ఎవరి

వైపు నిలవబోతోందని అనేది సంచలనంగా మారింది.

సీఎంగా తేజస్వీకి మద్దతు: ఒక వేళ ఎన్డీయే అధికారం ఏర్పాటు చేస్తే నితీశ్ కుమార్ తిరిగి ముఖ్యమంత్రిగా కొనసాగాలా అనే ప్రశ్నకు 47.6 శాతం మంది ఓటర్లు ఓకే చెప్పగా 39.7 శాతం మంది నో చెప్పారు. ఏమీ చెప్పలేమని మరో 121.7 శాతం మంది తమ అభిప్రాయం వెల్లడించారు. పార్టీల పరంగా బలహీనాలా ఎలా ఉన్నా ముఖ్యమంత్రిగా ఎవరు ఉండాలనే ప్రశ్నకు భిన్నమైన సమాధానం వచ్చింది. ఇందులో ప్రస్తుత సీఎం నితీశ్ కుమార్ మూడో స్థానానికి పడిపోయారు. బిహార్ ముఖ్యమంత్రిగా ఆర్డీ ఓ నేత తేజస్వీ యాదవ్ కు ఏకంగా 36.2 శాతం మంది మద్దతు ఇవ్వగా 23.2 శాతంతో ప్రశాంత్ కిశోర్ రెండో స్థానంలో నిలిచారు.

15.9 శాతంతో నితీశ్ కుమార్, 8.8 శాతంలో చిరాగ్ పాస్వాన్, 7.8 శాతంతో బీజేపీ నేత సామ్రాట్ చౌదరికి మద్దతు లభించింది. ఇక ఓటు నిర్ణయాన్ని ప్రధానంగా ఏ అంశం ప్రభావితం

అంతు పట్టని బీహార్ ఓటర్ల అంతరంగం! రెండు కూటముల్లో అదే టెన్షన్....!

చేయబోతోందనే ప్రశ్నకు అభ్యర్థుల స్థానిక అంశం 19 శాతం ప్రభావితం చేయబోతోందని, పార్టీ సిద్ధాంతాలు 28.4 శాతం పని చేయబోతున్నాయని తెలిసింది. ప్రత్యేక సమస్యలు 32.7 శాతం, జాతీయంశాలు 4.0, సీఎం పనితీరు 5.6 శాతం, ప్రధాని పనితీరు 3.6 శాతం పని చేయబోతోందని అంచనా వేసింది. **బిహార్ సమస్యలు తీర్చి వాళ్లే:** కూటమి పట్ల సంతృప్తిగా లేకపోతే ఎవరు పొత్తులను మార్చుకునే అవకాశం ఉందనే ప్రశ్నకు చిరాగ్ పాస్వాన్ పొత్తు మార్చుకునే అవకాశం ఉందని 35.1 శాతం మంది జితన్ మాంఝి 15 శాతం, ఉపేందర్ కుస్వా 5 శాతం ముకేశ్ పైని 12.7 శాతం అలయన్స్ నుంచి స్వీన్ అవుతారని అభిప్రాయపడ్డారు. ఇక బిహార్ అసెంబ్లీ ఎన్నికల వేళ రాజకీయ గందరగోళం సృష్టించిన

ఎన్ఐఆర్ ఎలక్షన్ లో నిష్పక్షపాతాన్ని మెరుగు పరిచిందా అని ప్రశ్నించగా అప్పుడు ఇప్పుడు పోల్స్ కచ్చితంగా పారదర్శకంగా జరుగుతాయని 42.6 శాతం మంది అభిప్రాయపడగా గందరగోళానికి కారణం అయిందని 31 శాతం, ఈ విషయంపై అభిప్రాయం చెప్పడానికి ఇది చాలా తొందర అవుతుందని 16.5 శాతం మంది, ప్రభావితం కాదని 3.5 శాతం మంది చెప్పారు. బిహార్ సమస్యలు ఎవరు తీరుస్తారనే ప్రశ్నకు మహాఘట్ బంధన్ కు 36 శాతం, ఎన్డీయే కూటమికి 34 శాతం, జన్ సూరజ్ కు 13, ఎవరూ తీర్చలేదని 9 శాతం మంది అభిప్రాయపడ్డారు. ఇక ఇండియా కూటమికి రాహుల్ గాంధీ చేపట్టిన ఓటీ అధికార్ యాత్ర హెల్ప్ అయిందని 51 శాతం మంది అభిప్రాయపడగా 32.8 శాతం హెల్ప్ కాలేదని చెప్పారు.

సంపాదకీయం

ప్రభాత సమీచారం
తెలంగాణ తెలుగు దినపత్రిక

వలసదారులే వలసలను అనడమా?

నక్సే హేలీ కొడుక్కి జర్నలిస్ట్ ఇచ్చినదేశాడు

అమెరికా రాజకీయాల్లో మరోసారి వలసల అంశం చర్చకు దారితీసింది. రిపబ్లికన్ నేత, మాజీ ఐక్యరాజ్యసమితి రాయబారి నిక్కి హేలీ కుమారుడు నలిన్ హేలీ చేసిన ఒక ట్వీట్ ఇప్పుడు అమెరికా సోషల్ మీడియాలో హాట్ టాపిక్ అయింది. సామూహిక వలసలు అమెరికా ఉద్యోగ అవకాశాలను దెబ్బతీస్తున్నాయని ఆయన చేసిన వ్యాఖ్యలపై తీవ్రమైన విమర్శలు వెల్లువెత్తుతున్నాయి.

నలిన్ హేలీ వివాదాస్పద ట్వీట్... “అమెరికాకు వలసలు ఆపాలి. విదేశాల నుంచి వచ్చే వలసల వల్ల స్థానిక అమెరికన్లకు ఉద్యోగాలు దొరకడం లేదు” అంటూ నలిన్ హేలీ ట్వీట్ చేశారు. ఈ ట్వీట్ అమెరికా అంతటా చర్చకు దారితీసింది. వలసలు, వీసాలు, ఉద్యోగాలు అనే సున్నితమైన అంశంపై ఆయన చేసిన వ్యాఖ్యలను చాలామంది ‘ద్వేషపూరితం’గా అభివర్ణించారు.

“మీ తాత కూడా ఇండియా నుంచే వచ్చారు” : మెహదీ హసన్ రిపై... ఆ ట్వీట్ కు బ్రిటిష్-అమెరికన్ జర్నలిస్ట్ మెహదీ హసన్ ఘాటు సమాధానం ఇచ్చారు. “మీ తాత అజిత్ సింగ్ రంధవా 1969లో ఇండియా నుంచి అమెరికా వలస వచ్చారు. మీరు ఇప్పుడు మాట్లాడుతున్న మాటలు మీ కుటుంబ చరిత్రను మరిచిపోయిన ట్టు ఉన్నాయి. మీ తాత కూడా వలసదారుడే. మీరు వలసలను విమర్శిస్తే, అదే మీకు వర్తిస్తుంది” అంటూ హసన్ కొంటర్ ఇచ్చారు. హసన్ రిపై సోషల్ మీడియాలో వైరల్ అవ్వడంతో నలిన్ హేలీకి సమాధానం ఇవ్వలేని స్థితి ఏర్పడింది.

భారతీయుల కష్టపడి సాధించిన స్థానాలు... ప్రస్తుతం అమెరికాలోని టాప్ కంపెనీలలో అనేక సంస్థలకు భారతీయులు సీఈవోలుగా ఉన్నారు. గూగుల్ (సుందర్ పిచాయ్), మైక్రోసాఫ్ట్ (సత్య నాదెళ్ల), అడోబ్ (శాంతను నారాయణ్) మొదలైన వారు. భారతీయులు ఐటీ, సైన్స్ అండ్ టెక్నాలజీ, ఫార్మా, బయోటెక్, రీసెర్చ్ వంటి రంగాల్లో కష్టపడి పనిచేసి అమెరికా ఆర్థికవ్యవస్థకు పెద్దదైన తోడ్పాటు అందిస్తున్నారు. తక్కువ వేతనాలతోనైనా అధిక నిబద్ధతతో పనిచేయడం వల్ల అమెరికన్ కంపెనీలు భారతీయులపై విశ్వాసం పెంచుకున్నాయి.

వలసల ప్రభావం రెండు కోణాలు... అమెరికాలో వలసలపై రెండు విభిన్న అభిప్రాయాలు ఉన్నాయి. వలసల వల్ల స్థానికులకు ఉద్యోగాలు తగ్గుతున్నాయి. వలసలు అమెరికా ఆర్థిక వ్యవస్థను బలపరిచాయిబీ టెక్ రంగంలో నైపుణ్యం కలిగిన ప్రజలు కొత్త ఆవిష్కరణలకు మార్గం సుగమం చేశారు.

ట్రంప్ తర్వాత పెరిగిన వలస వ్యతిరేకత... డొనాల్డ్ ట్రంప్ అధ్యక్షుడిగా వచ్చిన తర్వాత అమెరికాలో “అమెరికా ఫస్ట్ ” అనే నినాదం బలంగా వినిపించింది. వీసా నిబంధనలను కఠినీకరించేయడం, వలసదారులపై ఒత్తిడి పెంచడం వంటి చర్యలు తీసుకున్నారు. ఈ విధానాలే నిక్కి హేలీ కుటుంబానికి దగ్గరగా ఉన్న రాజకీయ వర్గాలలో ఇప్పటికీ కొనసాగుతున్నాయి. నలిన్ హేలీ చేసిన ట్వీట్ ఒక విషయం స్పష్టంగా చూపించింది. అమెరికాలో వలసల అంశం ఎంత సున్నితమైనదో. అయితే మెహదీ హసన్ ఇచ్చిన రిపై మరో ముఖ్యమైన సందేశాన్ని ఇచ్చింది. “ఈరోజు అమెరికా ప్రపంచ శక్తిగా నిలిచినందుకు కారణం వలసదారుల కృషి.” నిక్కి హేలీ కుటుంబ చరిత్ర కూడా ఆ సత్యాన్ని తేలికగా నిరాకరించలేదనే విషయం ఈ ఘటన మరోసారి నిరూపించింది. “మీ తాత కూడా ఇండియా నుంచే వచ్చాడు” అన్న వాక్యం.. వలసల విలువను గుర్తు చేసే బలమైన సందేశం.

చేయి తడిపితేనే పనులు



ధర్మపురి : విద్య, వ్యవసాయం తదితర రంగాల్లో ఉమ్మడి జిల్లా ముందంజలో నిలుస్తుండగా.. అదే సమయంలో అనిశా కేసులతోనూ వార్తల్లో నిలుస్తోంది. ఇటీవల జగిత్యాల, రాజన్న సిరిసిల్ల, కరీంనగర్ జిల్లాలో వలు శాఖల సిబ్బంది, అధికారులపై అనిశా దాడులు చేసింది. వలు శాఖల్లో లంచాలు తీసుకుంటూ పట్టుబడ్డారు. బయట పడినవి చాలా తక్కువ అని అనిశా దృష్టికి రాకుండా అక్రమాలకు పాల్పడేవారు ఎక్కువ ఉంటారని విశ్లేషకులు అభిప్రాయ పడుతున్నారు. ఈ ఏడాది ఏసీబీ కేసుల వివరాలు(ఉమ్మడి జిల్లాలో) కేసులు: 22 ట్రాప్, 1 ఆర్ఐసీవో ఆరెస్టు: 31 మంది రెగ్యులర్ ఎంక్వైయిరీ: 07 వలు శాఖలపై నిఘా కరవు సాధారణ రైతు నుంచి మహిళల రుణాల వరకు పైలు కదలాలంటే ఎంతోకొంత చెల్లించాల్సిందేననే పరిస్థితి కొనసాగుతోంది. ఉమ్మడి జిల్లా వ్యాప్తంగా పన్నులశాఖ, రెవెన్యూ, రవాణా శాఖల సేవలపై నిఘా కరవైంది. చిన్న చిన్న ద్రువీకరణ పత్రాలకు రూ.వేలాది లంచాలు తీసుకొని పేదలను ఇబ్బందులకు గురి చేస్తున్నారు.

భూ సర్వే కోసం రూ.30 వేలు

రాజన్న సిరిసిల్ల పురపాలకకు చెందిన ప్రవీణ్ కు చిన్న బోనాలలో 3 ఎకరాల భూమి ఉండగా, ఈ భూమి సర్వే కోసం సర్వేయర్ కు ప్రవీణ్

రూ. 10 వేలు అందజేశారు. సర్వేకు సంబంధించిన ద్రువపత్రం కోసం రూ.20 వేలు అడుగగా, బాధితుడు ఆ సొమ్మును ఈనెల 14న సర్వేయర్ ప్రైవేట్ అసిస్టెంట్ కి ఇస్తుండగా అనిశా అధికారులు పట్టుకున్నారు. **పంచాయతీ కార్యదర్శి..** గంగాధరలోని మధురానగర్ కి చెందిన పంచాయతీ కార్యదర్శి ఈ నెల 10న రూ. 10 వేలు లంచం తీసుకుంటుండగా అనిశా అధికారులు పట్టుకున్నారు. మధురానగర్ కి చెందిన గంగాధర రజిత ఇందిరమ్మ రెండో విడత బిల్లు మంజూరుకు రూ. 10 వేలు డిమాండ్ చేశాడు. రజిత భర్త శ్రీకాంత్ కార్యదర్శికి రూ. 10 వేలు ఇస్తుండగా.. అధికారులు వలపన్ని పట్టుకున్నారు. **ఆర్డీవో అసలు స్వరూపం** జగిత్యాల జిల్లా రవాణా అధికారి సరైన పత్రాలు లేని కోరుట్లకు చెందిన జేసీబీని ఇటీవల పట్టుకున్నారు. కేసు నమోదు చేయకుండా ఉండాలంటే రూ.40 వేలు ఇవ్వాలని వామాన యజమాని శశిధర్ ను డిమాండ్ చేశారు. చివరికి రూ.35 వేలకు ఒప్పందం కుదరగా, అదే రోజు రూ.13 వేలు చెల్లించిన శశిధర్ మిగతా సొమ్మును తర్వాత ఇస్తానన్నాడు. మిగతా సొమ్ము తీసుకుని తాటిపెట్టి ఆర్డీవో కార్యాలయానికి వెళ్లగా.. ఏసీబీ రంగంలోకి దిగి ఆర్డీవోపై కేసు నమోదు చేసింది.

నైపుణ్యంతో పాటే కొలువు



మెట్ పల్లి : విద్యార్హతల ఆధారంగా కేంద్ర, రాష్ట్ర ప్రభుత్వాలు అధ్యర్థులలో అందిస్తున్న శిక్షణ తరగతులు యువతకు వరంగా మారాయి. డిసేనరూఫ్ గ్రామీణ కౌశల్ యోజన పథకం(డీడీజీకేవై) అధ్యర్థులలో మూడు నెలల పాటు కంప్యూటర్ కోర్సులపై ఉచిత శిక్షణ అందిస్తున్నారు. మెట్ పల్లిలో దాదాపు మూడు నెలల కిందట ప్రారంభమైన కోర్సులో ఆకాంటెన్స్, జీఎస్ టిఎస్, ఎం.ఎస్.ఆఫ్, సాఫ్ట్ స్కిల్స్ లపై ప్రత్యేక శిక్షణ ఇస్తున్నారు. ఒక్కో బ్యాచ్ లో 35 మంది చొప్పున నాలుగు బ్యాచ్ లలో మొత్తం 140 మంది నిరుద్యోగ యువతకు ఆగస్టు 1న మొదటి విడత శిక్షణ ప్రారంభమైంది. నవంబర్ 5న తరగతులు పూర్తి కానుండగా శిక్షణార్థులందరికీ ఉద్యోగావకాశాలు కల్పించనున్నారు. ఉచిత శిక్షణ

కోసం మూడు నెలలకు ఒక్కో అభ్యర్థిపై రూ.40 వేల వరకు ప్రభుత్వాలు వెచ్చిస్తున్నాయి. ఉచిత శిక్షణతో డబ్బులు ఆదా కావడంతో పాటు ఉద్యోగావకాశాలు అందుబాటులోకి వచ్చాయని శిక్షణ పొందుతున్న యువత ‘ఈనాడు-ఈటీవీతో’ ఆనందం వ్యక్తం చేశారు.

రెండో విడతకు ప్రచారం ఇంటర్, డిగ్రీ పూర్తి చేసిన వారిని శిక్షణకు ఎంపిక చేస్తున్నారు. మొదటి బ్యాచ్ పూర్తి కాగానే రెండో బ్యాచ్ ప్రారంభించడానికి పత్రికల్లో ప్రకటనలు ఇవ్వనున్నారు. దీంతో పాటు కరపత్రాల పంపిణీ, ప్రభుత్వ కార్యాలయాల నోటీసు బోర్డులపై ప్రదర్శించనున్నారు. ఆసక్తి గలవారు ఆధార్, ఫోటోలు, విద్యార్హత మార్కుల ప్రతి జిరాక్సులను శిక్షణ కేంద్రంలో అందించాల్సి ఉంటుంది. **మాలాంటి వారికి ప్రయోజనం-ఒలపు రపటి, డిగ్రీ విద్యార్థిని, మండపంత్రి, మంచెర్యాల జిల్లా** ఉద్యోగాలకు అవసరమైన నైపుణ్యాన్ని శిక్షణలో నేర్పిస్తున్నారు. ప్రతి రోజూ ఉదయం 9 గంటల నుంచి సాయంత్రం 5 గంటల వరకు తరగతులుంటాయి. మధ్యాహ్నం గంట విశ్రాంతి ఉంటుంది. ఉచిత శిక్షణ మాలాంటి వారికి ఎంతో ఉపయోగపడుతుంది. **వసతి, భోజనం ఉచితమే-ఎండ్.యూస్కో, శిక్షణ కేంద్రం నిర్వాహకుడు** ఉమ్మడి కరీంనగర్, ఆదిలాబాద్, నిజామాబాద్ జిల్లాలకు చెందిన సుమారు 140 మంది యువతకు ఉచితంగా కంప్యూటర్ కోర్సులు నేర్పిస్తున్నారు. వసతి, భోజన ఏర్పాట్లు కూడా ఉచితంగానే అందిస్తున్నారు. శిక్షణ పూర్తయ్యాక తప్పకుండా ఉద్యోగావకాశాలు లభించేలా ఏర్పాట్లు చేశాం.

అక్రమ వ్యవహారం.. గ్యాస్ వినియోగం



వేములవాడ : గృహవసరాలకు వినియోగించాల్సిన వంట గ్యాస్ సిలిండర్లు పక్కదారి పడుతున్నాయి. జిల్లాలోని సిరిసిల్ల, వేములవాడ మున్సిపాలిటీలతోపాటు మండల కేంద్రాలు దినదినం ఆభివృద్ధి చెందుతున్నాయి. దీంతో హెూటల్లు, రెస్టారెంట్లు, డిఫిన్ సెంటర్లు, ఫ్యాషియన్ కేంద్రాలు పెరిగిపోతున్నాయి. ఇలాంటి వాటిలో నిబంధనల ప్రకారం నిర్వాహకులు వాణిజ్య సిలిండర్లు వినియోగించాల్సి ఉంటుంది. కానీ చాలాప్రాంతాల్లో ఇంటి అవసరాలకు ఉపయోగించేవాటిని వినియోగిస్తున్నారు. పెద్దఎత్తున ఈ దండా సాగుతున్నా.. అధికారులు ఆ దిశగా చర్యలు తీసుకున్న దాఖలాలులేవు. **రాయితీని కాజేస్తున్నారు** జిల్లాలో దాదాపు 12 విజెస్సీలు వంట గ్యాస్ సిలిండర్లను సరఫరా చేస్తున్నాయి. జిల్లా వ్యాప్తంగా మొత్తం గృహవసరాలకు సంబంధించిన వివిధ రకాల కనెక్షన్లు 1,76,000 వరకు ఉన్నాయి. ఇందులో దాదాపు 50 వేలకు పైగా గృహవసరాలకు సంబంధించిన సిలిండర్లు ఈ విజెస్సీల ద్వారా జిల్లా వ్యాప్తంగా సరఫరా జరుగుతున్నాయి. వీటితోపాటు వాణిజ్య కనెక్షన్లు దాదాపు 2 వేలకు పైగా ఉంటాయి. ఇందులో 19 కిలోల వాణిజ్య సిలిండరు ధర రూ.1860 ఉండగా.. గృహవసరాల సిలిండర్(15.8 కిలోలు) దాదాపు రూ.900లకు లభిస్తుంది. దీంతో చాలామంది హెూటల్లు, రెస్టారెంట్లు, డిఫిన్ సెంటర్ల

యజమానులు వీటినే వినియోగిస్తూ ప్రభుత్వం అందించే గ్యాస్ రాయితీని కాజేస్తున్నారు. దీంతో ప్రజలకు చెందాల్సిన రాయితీ పక్కదారి పడుతోంది. **అక్రమంగా గ్యాస్ నింపుతా..** సిరిసిల్ల, వేములవాడ పట్టణాల్లోని చాలా ప్రాంతాల్లో గ్యాస్ స్టోల మరమ్మతుల పేరుతో దుకాణాలు నిర్వహిస్తూ అక్రమ రీ-ఫిల్లింగ్ దండా కొనసాగిస్తున్నారు. పౌరసరఫరాల శాఖ అధికారులు తనిఖీలు నిర్వహించిన దాఖలాలు లేవు. గృహవసరాల సిలిండర్ల నుంచి అక్రమంగా చిన్నచిన్న గ్యాస్ వాటిల్లో నింపి విక్రయాన్ని సొమ్ము చేసుకుంటున్నారు. ఈ దండా భారీ ఎత్తున సాగుతోంది. ఇప్పటికైనా అధికారులు అక్రమ గ్యాస్ వినియోగంపై దృష్టి సారించి సామాన్యులకు అందాల్సిన ప్రభుత్వ రాయితీని పక్కదారి పట్టకుండా చర్యలు తీసుకోవాల్సింది. **చర్యలు తీసుకుంటాం- చంద్రప్రకాశ్, జిల్లా పౌరసరఫరాలశాఖ అధికారి** గృహవసరాల సిలిండర్లను వాణిజ్య అవసరాలకు వినియోగించడం నేరం. జిల్లా వ్యాప్తంగా తనిఖీలు నిర్వహించి చర్యలు తీసుకుంటాం. అక్రమంగా వినియోగించినట్లు తెలిస్తే చట్టవరంగా చర్యలు తీసుకుంటాం.

మరణ శాసనం రాస్తున్న మమకారం!

కొత్తగూడెం : వివాహేతర సంబంధానికి అడ్డుగా ఉన్నారని తన భార్యతో పాటు ఇద్దరు కుమార్తెల(3, 4ఏళ్ల పిల్లల)ను డాక్టర్ వృత్తిలో ఉన్న ఓ వ్యక్తి హతమార్చిన ఘటన గతేడాది ఖమ్మం జిల్లాలో చోటుచేసుకుంది. భార్యకు మత్తుమందు ఇచ్చి, పిల్లలను ఊపిరాడకుండా చేసి చంపాడు. అనంతరం కారు ప్రమాదంగా చిత్రీకరించాడు. తల్లికి కంటి సమస్య, పిల్లలకు శ్వాసకోశ ఇబ్బందులు ఆ కుటుంబాన్ని ఛిన్నాభిన్నం చేశాయి. పిల్లల ఆరోగ్య సమస్యలపై భర్తతో తరచూ గొడవలు కావడంతో తీవ్ర ఒత్తిడికి లోనైన తల్లి.. తన పిల్లలను వేటకొడవలతో నరికి చంపి అనంతరం తాను ఆత్మహత్య చేసుకుంది. ఖమ్మం జిల్లా నత్తుపల్లికి చెందిన ఓ మహిళ ఈ దారుణ నిర్ణయం తీసుకుంది. కన్నపేగ్గిరి పిల్లలకు మరణశాసనం రాస్తోంది. కాలం విసిరిన కఠిన పరిస్థిల్లో అమ్మానాన్నలు ఓడిపోతున్నారు. తమ కలల ప్రపంచానికి, కన్నబిడ్డల బంగారు భవిష్యత్తుకు వారే ముగింపు వలుకుతున్నారు. అభంశుభం తెలియని పసిపిల్లలను కన్నవారే కడతేర్చుతున్న అమానవీయ ఘటనలు ఇటీవల కాలంలో తరచూ జరుగుతుండటం ఆందోళన కలిగిస్తోంది. భావిభారత పౌరులుగా ఎదగాల్సిన పిల్లలు అర్థాంతరంగా తనవు చాలించటం సమాజ పతనానికి నాంది పలుకుతోంది.

మేము లేని లోకంలో మీకు చోటు లేదు మానవ సంబంధాల్లో అత్యంత పవిత్రమైనది కన్నపేగు బంధం. ఆర్థిక సంక్షోభం, తీవ్రమైన మానసిక ఒత్తిడి, భవిష్యత్తుపై నమ్మకం కోల్పోవటం



వంటి కారణాల వల్ల తల్లి ప్రేమ సైతం అమావాస్య చీకటి అంచున నిల్చిపోతోంది. పిల్లలను పెంచాల్సిన చేతులే ఉసురు తీయటానికి సిద్ధపడుతుండటం ఆలోచించజేస్తోంది. ఈ కష్టాల ప్రపంచంలో తల్లిదండ్రులు లేకపోతే పిల్లలు అనాధలవుతారు లేదా తమలాగే ఇబ్బందులు ఎదుర్కొంటారనే భ్రమతో చిన్నారలను చంపి తర్వాత వారూ ఆత్మహత్యలకు పాల్పడుతున్నారు. దీన్ని అమ్మానాన్నలు త్యాగంలా భావించినా.. ఇది ఒక మానసిక రుగ్మతగా నిపుణులు పరిగణిస్తున్నారు.

కారణాలేవైనా.. తల్లిదండ్రులకు భవిష్యత్తు అంధకారంగా కనిపించినా.. కన్నబిడ్డలకు మంచి జీవితాన్ని ఇవ్వలేకపోతున్నామనే బాధతో దారుణమైన నిర్ణయాలు తీసుకుంటున్నారు. భార్య లేదా అత్తామామలపై ప్రతీకారం తీర్చుకోవాలనే క్రమంలో కొందరు పిల్లలను హింసించటం, చంపటం వంటి ఘటనలకు పాల్పడుతున్నారు.వివాహేతర సంబంధాలతో నూతన జీవితాన్ని ప్రారంభించాలనుకున్నప్పుడు దానికి అడ్డుగా పిల్లలు ఉన్నారని భావించి వారిని దూరం చేసుకుంటున్నారు. తీవ్రమైన కుటుంబ కలహాలు, భార్యభర్తల మధ్య ఘర్షణలు, వేధింపుల వాతావరణం పిల్లల పాలిట శాపంగా మారుతోంది. ఆత్మహత్యలకు పాల్పడటంతోనే భావోద్వేగాలను నియంత్రించుకోలేకపోవటం. దీని నుంచి బయటపడేందుకు తల్లిదండ్రులు కష్టాలను ఎదుర్కొనే పద్ధతులను నేర్చుకోవాలి. సమస్యలకు పరిష్కారం వెతకటం పై దృష్టి సారించాలి. ఆందోళన, ఒత్తిడి లక్షణాలు ఉంటే నిపుణుల సహాయం తీసుకోవాలి.

జువ్వాది వెంకటేశ్వరబాబు, వ్యక్తిత్వ వికాస నిపుణుడు, కొత్తగూడెం

వెదులల్లు.. మమతల పాదలల్లు

ఖమ్మం : ప్రకృతినిర్ణ జీవనానికి, ప్రకాశతకు చిరునామాగా నిలుస్తోంది ఆ ఇల్లు.. వివిధ రకాల పండ్లు, కూరగాయలు, తీగజాతి మొక్కలతో ఆవరణ నిండుగా కనిపిస్తుంది. ఆ ఇంట్లోకి వెళ్లగానే వెదురుతో నిర్మించిన గోడలు చల్లదనంతో స్వాగతం పలుకుతాయి. ఏదులాపురం మున్సిపాలిటీ నాయగణేశ్వనగర్ కు చెందిన దంపతులు పేక్ వీరయ్య, భాసీంబీ తమ ఇంటి మొదటి అంతస్తులో నివసిస్తుంటారు. రేకుల పైకప్పుతో ఇంటిని నిర్మించుకుని సోలార్ వ్యవస్థ అమర్చుకున్నారు. సీలింగ్ తోపాటు ఇంటి గోడలుగా పూర్తిగా వెదురు తడకలను వినియోగించారు. చెక్కు చెదరకుండా ఉండేలా బీడింగ్ నాయంతో వాటిని బిగించారు. వంటగది, బెడ్రూం, హాలు.. అన్నీ పూర్తిగా వెదురుతో మెరుస్తుంటాయి. ఇవి పాడుకాకుండా ఏడాదికోసారి



టచ్ ఉడన్ గ్రీన్ చేస్తారు. అందుకే అది చెదల పట్టదు. తేమ చేరదు. ఇంటి ముందు సేంద్రీయ పద్ధతిలో కూరగాయలు, పూలు, పండ్ల మొక్కలను పెంచుతున్నారు. ఇంటి అవసరాలకు వాటినే ఉపయోగిస్తున్నారు. ఏదో ఒక ప్రత్యేకత ఉండాలనే ఉద్దేశంతో అయిదేళ్ల క్రితం రూ.7లక్షలతో ఈ కుటీరం నిర్మించుకున్నామని, ఇన్నేక్షనునా నిర్మాణం చెక్కు చెదరలేదని వీరయ్య దంపతులు తెలిపారు. ఇంటిలో వాతావరణం చల్లగా అనిపిస్తుందని వివరించారు.

పేరుకే ‘డీలక్స్’

హైదరాబాద్: గతంలో ఈసీఐఎల్ నుంచి కోఠి మార్గంలో 3, 3కే, 3కేఎన్ నంబరు డీలక్స్ బస్సులను తిప్పిన ఆర్టీసీ.. అన్ని బస్సులను చర్రపల్లికి మార్చేసింది. దీంతో ఈసీఐఎల్, బర్మత్పుర, కాచిగూడ, విద్యానగర్, కుషాయిగూడ, బండ్లగూడ నుంచి నిత్యం రాకపోకలు సాగించే ప్రయాణికులు ఇబ్బందులు ఎదుర్కొంటున్నారు. 16ఏ నంబరు మార్గంలో నడిచే డీలక్స్ బస్సును చర్రపల్లి వరకు పొడిగించిన ఆర్టీసీ.. ఈసీఐఎల్ మీదుగా కాకుండా మరో మార్గంలో మళ్లించడంతో ప్రయాణం సరక్తప్రాయంగా మారింది. గ్రేటర్ పరిధిలో మొత్తం 275 డీలక్స్ బస్సులను ఆర్టీసీ నడుపుతోంది. అన్ని బస్ స్టాప్ లలో నిలవకుండా ప్రయాణికులను త్వరితగతిన గమ్యస్థానాలకు చేరుస్తాయనే ఉద్దేశంతో 9 వేల మంది నెలవారి బస్ పాసులు తీసుకున్నారు. కొన్నాళ్లకే ఆయా మార్గాల్లో డీలక్స్ బస్సులను తగ్గించిన ఆర్టీసీ వాటిని ఇతర మార్గాలకు మళ్లించింది. దీంతో బస్ పాస్ కొనుగోలు చేసిన ప్రయాణికులు గగ్గోలు పెడుతున్నారు. రూ.1830తో నెలవారి పాస్ తీసుకొని లాభం ఏంటని ప్రశ్నించగా...ఆర్డినరీ, ఎక్స్ ప్రెస్ బస్సుల్లో ప్రయాణించొచ్చని అధికారులు వింతగా సమాధానమిస్తున్నారు.

గ్రేటర్ లో ప్రతినెలా 10,000 మంది ఆర్డినరీ మంట్లీ పాస్ లు తీసుకుంటున్నారు. ఎక్స్ ప్రెస్ పాస్ లు 80,000, మెట్రో డీలక్స్ బస్సు పాసులు 9 వేల మంది తీసుకుంటున్నారు. డీలక్స్ పాస్ ఉన్నవారు ఆర్డినరీ, ఎక్స్ ప్రెస్ లలోనూ ప్రయాణించే వెసులుబాటు ఉంది. అయితే



సులభతర ప్రయాణం, సౌకర్యవంతంగా ఉంటుందని డీలక్స్ పాస్ తీసుకుంటే సర్వీసులు తగ్గించడంతో వీటితో ప్రయోజనం ఏంటన్న ప్రశ్నలు ఎదురవుతున్నాయి. గతేడాది ఏప్రిల్ లో మెట్రో డీలక్స్ బస్సులను రోడ్డికించి ఆర్టీసీ తొలకు 1హెచ్, 49ఎం, 3కే, 3, 3కేఎన్, 16ఏ మార్గాల్లో ప్రారంభించింది. తర్వాత మరికొన్నింటిని ఈసీఐఎల్ క్రాస్ రోడ్స్, ఏఎస్ రావునగర్, సఫిల్ గూడ, ఆనంద్ బాగ్, అనుబెక్స్, మల్లాజిగిరి, మెట్టగూడ, రైల్ నిలయం, సికింద్రాబాద్ (ఉప్పల్ వైపు), అప్పల్ గంజ్, సీబీఎస్, కాచిగూడ క్రాస్ రోడ్స్, బర్మత్పుర, విద్యానగర్, తార్వాక తదితర ప్రాంతాలకు ఉపయుక్తమయ్యేలా సర్దుబాటు చేసింది. అయితే కొన్నాళ్లకు బస్సులను చేరే మార్గాలకు మళ్లించడంతో ప్రయాణికులు ఇబ్బందులు పడుతున్నారు.

చేసేది కొంత...

బిల్లులేమో చాంతాడంత!

హైదరాబాద్: జలమండలిలో ఎయిర్ టెక్ మిషన్ గుత్తేదారు లకు కాసులపంట పండిస్తున్నాయి. వారు చేసినదే వని.. అడిగిందే సామ్మ్య అన్నట్లుగా నెలనెలా కోట్ల రూపాయలు జలమండలి చెల్లిస్తోంది. పాత ఎయిర్ టెక్ మిషన్లు వాడుతూ తక్కువ సామర్థ్యంతో తక్కువ పనిచేసి పెద్ద మిషన్లు, పెద్ద యంత్రాలు వాడినట్లు బిల్లులు తీసుకుంటు న్నారు. పనిచేసిన వెంటనే మురుగు పొంగడం, భూకేజీలు సాధారణంగా మారింది. మురుగు కాలువల్లో తీసిన స్టన్స్ ని బహిరంగ ప్రదేశాల్లో పడేయడంతో పారిశుధ్య పర్యావరణ సమస్యలకు దారితీస్తోంది. వాస్తవమైన మురుగు శుద్ధి రికార్డులు లేకుండా తప్పుడు లాగ్ లు చూపిస్తున్నట్లు గుర్తించారు.

శిక్షణ లేని ప్రైవేట్ వ్యక్తులను ఉపయోగించడం ద్వారా ప్రమాదాలు జరుగుతున్నాయి. మురుగు సమస్యలు వూర్తిగా పరిష్కారంకావడం



లేదు. ఆన్ లైన్ పర్యవేక్షణతోనే అడ్డుకట్ట: సెక్షన్ వారీగా ఎయిర్ టెక్ మిషన్లు కేటాయించారు. ఎంత పనిచేశారు? సమస్య వూర్తిగా పరిష్కారం అయిందా? పనులు చేసిన చోట మట్టి సమస్య వస్తోందా? వంటి అంశాల జోలికిపోకుండా కాంట్రాక్టర్లు అడిగిందే తడవుగా బిల్లులను చెల్లిస్తున్నారు. దీనిపై దృష్టి సారిస్తున్నామని ఉన్నతాధికారులు పేర్కొన్నా రు. జీపీఎస్ సహా ఆన్ లైన్ పర్యవేక్షణతోనే అక్రమాలకు అడ్డుకట్ట వేయొచ్చని అభిప్రాయపడ్డారు. ఎయిర్ టెక్ మిషన్లు: 200పైగా వినియోగం: ఐదేళ్లకు పైగా ఒక్కో మిషన్ కు నెలకు చెల్లించే మొత్తం: రూ.3.5లక్షలు ఏడాదికి చెల్లిస్తున్న మొత్తం: రూ.70 కోట్లకు పైగా

ఆర్టీడికు కాసుల పండగ

కరీంనగర్ : దసరా.. దీపావళి పండగల సమయంలో ఉ మ్మడి జిల్లాలో వాహనాల కొనుగోళ్లు పెరిగాయి. కొత్త వాహనాలు కొనుగోలుదారుల ఇళ్లకు చేగా.. రవాణా శాఖకు కాసుల పంట పండింది. ఉమ్మడి జిల్లా వ్యాప్తంగా ఈ ఏడాది సెప్టెంబరు 1 నుంచి అక్టోబరు 16 వరకు 4,472 వాహనాలు రిజిస్ట్రేషన్ కాగా రవాణా శాఖకు రూ.28.32 కోట్ల ఆదాయం సమకూరింది. నాలుగు జిల్లాల్లో అన్ని రకాల వాహనాలు 4,472 రిజిస్ట్రేషన్ కాగా ఇందులో 2,754 ధ్వీచక్ర వాహనాలు, 489 కార్లు ఉన్నాయి. అక్టోబరు- 2024లో దసరా సందర్భంగా 2,096 ధ్వీచక్ర వాహనాలు, 356 కార్లు రిజిస్ట్రేషన్ అయ్యాయి. రవాణా శాఖకు రిజిస్ట్రేషన్, జీవితవస్సు ఇతరత్రా రూ.24.59 కోట్ల ఆదాయం సమకూరింది. ఈ సంవత్సరం రూ.28.32 కోట్ల ఆదాయం ఆర్జించింది. గతేడాదితో పోలిస్తే ఈసారి ధ్వీచక్ర, కార్ల విక్రయాలు పెరిగాయి. సెప్టెంబరు 22, 2025 నుంచి జీఎస్ టీలో మార్పులతోపాటు ఆయా కంపెనీలవారు రాయితీలు ప్రకటించడం కూడా వాహనాల కొనుగోళ్లు పెరగడానికి కారణమైంది.

నకిలీ ఇంజన్ ఆయిల్.. వినియోగిస్తే వాహనాలకు ముప్పు



హైదరాబాద్ : నగరంలో ఇటీవల ప్రముఖ బ్రాండ్ పేరుతో నకిలీ ఇంజన్ ఆయిల్ విక్రయిస్తున్న వ్యక్తిని పోలీసులు అరెస్టు చేశారు. ఆ బ్రాండ్ లేబుల్ ని బాటిళ్లపై అంటించి అమ్ముతున్నట్లు గుర్తించారు. అతడి నుంచి రూ.3 లక్షల విలువచేసే సుమారు 710 లీటర్ల నకిలీ ఇంజన్ ఆయిల్ సీజ్ చేశారు. హైదరాబాద్ లో ఇంట్లో రెండు ధ్వీచక్రవాహనాలు, పది మందిలో ఆరుగురికి కార్లు ఉన్నాయి. వాటిల్లో ఎలాంటి సమస్యలు తలెత్తకుండా ఉండాలంటే.. క్రమం తప్పకుండా సర్వీసింగ్ చేయించాలి. నాణ్యమైన ఇంజన్ ఆయిల్ వినియోగిస్తూ.. దాన్ని ఎప్పటికప్పుడూ మార్చుకోవాలి. ఇలాంటి ఆయిల్ ని కూడా నకిలీ చేస్తున్నారు. బ్రాండ్డ్ ఇంజన్ ఆయిల్ లేబుళ్లు వేసి తక్కువ ధరకే విక్రయిస్తుండగా అవగాహనలేమితో చాలామంది కొని మోసపోతున్నారు. ఇలాంటి సందర్భంలో జాగ్రత్తలతో నకిలీ ఆయిల్ ను గుర్తించి, ముప్పుని ముందుగానే ఆపేయవచ్చని ఆటోమొబైల్ నిపుణులు చెబుతున్నారు.

నిబంధనాల ఛేత్తం..పదోన్నేతులు దూరం



హైదరాబాద్ : ‘మీరు మౌఖిక పరీక్షలో ఉత్తీర్ణులు కాకపోతే.. డీమోషన్ ఇస్తాం.. ఇంతవరకు మీరు పొందిన అధిక వేతనం కూడా రికవరీ చేస్తాం. దానికి మీరు అంగీకారం తెలిపితే ఇంటర్వ్యూకు హాజరుకండి.. లేకపోతే వెళ్లండి..’ఎంతో చరిత్ర కలిగిన ఉస్మానియా విశ్వవిద్యాలయంలో ఆచార్యుల పదోన్నతుల్లో ఎదురైన ఇబ్బందికర పరిస్థితి ఇది. స్వయంగా వర్గ్విలే వైస్ ఛాన్సలరే ఈ నిబంధన విధించడం గమనార్హం. ఈ షరతుతో.. పలువురు ఇంటర్వ్యూకు హాజరుకా లేదు. యూజీసీ చరిత్రలో ఎక్కడా లేని నిబంధన ఇది. దీనిపై ఆచార్యులు ఆందోళనబాటు పట్టారు. మొత్తం 55 మందికి అన్యాయం జరిగిందని వర్గ్విలే ఆచార్యుల సంఘం ఆవేదన వ్యక్తం చేసింది. ఉస్మానియా వర్గ్విలే పరిధిలో క్యాంపస్ కళాశాలతో పాటు నిజాం కళాశాల, సైఫాబాద్, సికింద్రాబాద్ పీజీ, కోఠి కళాశాలలు ఉన్నాయి. కోఠి మహిళా కళాశాలకు ఇటీవల వర్గ్విలే గుర్తింపు వచ్చిన విషయం తెలిసిందే. మొత్తం 1232 శాశ్వత ఆచార్యుల పోస్టులు ఉన్నాయి. వీటిలో ప్రస్తుతం 290 మంది మాత్రమే ఉన్నారు. మిగిలినవి ఒప్పంద పద్ధతిలో తీసుకుంటున్నారు. మొదట సహాయ ఆచార్యులుగా ఉద్యోగంలో చేరతారు. తర్వాత పదోన్నతులు ఇవ్వడానికి యూజీసీ నిబంధనల ప్రకారం మార్గదర్శకాలున్నాయి. ఉస్మానియా సొంత షరతులు విధిస్తున్నట్లు ఆరోపిస్తున్నారు. గత (సెప్టెంబరు) నెల 16 నుంచి 24 వరకు పదోన్నతుల ప్రక్రియ జరిగింది. ఉస్మానియాలో

నిబంధనలను పక్కన పెట్టి ఇంటర్వ్యూలో కేవలం అకడమిక్ ప్రశ్నలు అడిగి, 20కి 8 మార్కులు వేసి ఫెయిల్ చేస్తున్నారని ఆచార్యులు ఆరోపిస్తున్నారు. ప్రతి ఆరు నెలలకు ఒకసారి పదోన్నతులకు మౌఖిక పరీక్షలు నిర్వహించాల్సిన ఉప కులపతి ఏడాదికి ఒకసారి మాత్రమే జరపుతున్నారు. ఇటీవల నిర్వహించిన పరీక్షకు 103 మందిని పిలిచి 55 మందిని ఫెయిల్ చేశారు.కొన్ని ఉదాహరణలు పరిశీలిస్తే.. భౌతికశాస్త్రం విభాగానికి చెందిన ఖలీమ్ అనిస్టెంట్లు నుంచి ఆనోసియేట్ పదోన్నతికి హాజరుయ్యారు. ఆయన పరిశోధన పత్రాలు నేచర్ జర్నల్ లో ప్రచురితమయ్యాయి. ఇది అత్యంత ప్రతిష్టాత్మకం. అయినా ఆయనకు పదోన్నతి లభించలేదు. జంతుశాస్త్ర విభాగంలో ప్రొఫెసర్ గా పనిచేస్తున్న వెంకటేశ్వరరావు సీనియర్ ప్రొఫెసర్ కు అర్హత సాధిస్తే.. ఇంటర్వ్యూలో ఫెయిల్ అయితే ఆనోసియేట్ కు డీమోల్ చేస్తామని, అంగీకరిస్తేనే హాజరు కావాలని షరతు విధించారు. అంతేకాదు.. డీమోషన్ చేసిన తర్వాత వేతనం రికవరీ చేస్తామని హెచ్చరించారు. దీంతో ఆయన హాజరు కాలేదు. ఇలా 2010 పాత మార్గదర్శకాల ప్రకారం పీహెచ్ డీ లేకుండానే అనిస్టెంట్ ప్రొఫెసర్ లుగా నియమితులైన వారందరూ.. ఇంటర్వ్యూకు హాజరు కాలేదు. కేవలం ఒక్కరు మాత్రమే హాజరుయ్యారు. దీనిపై పీసీ కుమార్ మొలుగరం కు వివరణ ఇస్తూ.. పదోన్నతుల ప్రక్రియ అంతా పారదర్శకంగానే నిర్వహించామని చెప్పారు.

అధి‘కారు’లు.. అద్దె బిల్లులు స్వాహా!



కరీంనగర్ : కొందరు అధికారులు సొంత కార్లు వాడుతూ నకిలీ సంబర్హతో అద్దె బిల్లులు తీసుకుంటున్నారు. సమాచార హక్కు చట్టం కింద ఇటీవల ఒకరు వివరాలు సేకరించగా బర్మియా అధికారులు వాడే 21 అద్దెకార్ల సంబర్హన్నీ తప్పుడు వివరాలతో పొందుపర్చినట్లు తేలింది. డిఎస్ 11 యూసీ 0809 అనే కారును ప్రణాళిక విభాగం అధికారులు వాడుతున్నట్లు లెక్కల్లో రాశారు. వాస్తవానికి ఆ నంబరుతో ఉన్న ఆటో హైదరాబాద్ లో తిరుగుతోంది. నెలకు ఒక్కో వాహనానికి రూ.33 వేల చొప్పున రూ.6.93 లక్షల బిల్లులు తీసుకుంటున్నారు. జిల్లా వైస్ చాన్సలర్ గృహశాఖలోని ఓ అధికారి రెండు వాహనాల బిల్లులను జేబుల్లో వేసుకుంటున్నారనే ఆరోపణలున్నాయి. ఇన్ ఫార్మాగా వ్యవహరిస్తున్న ఆ అధికారి తన పోస్టుకు తగిన కారును వాడుతూనే మరో వాహనం బిల్లును కొన్నట్లుగా కాశీకారని ఉన్నతాధికారులకు ఫిర్యాదులు వెళ్లాయి. ఇటీవల జిల్లా పరిషత్ లో ఓ అద్దె కారు బిల్లును సక్రమంగా చెల్లించే విషయంలో చేతివట్టాన్ని చూపిన ప్రభుత్వ ఉద్యోగి అనిశాకు పట్టుబడ్డారు. ఈ అద్దె కార్ల విషయంలో అన్ని స్థాయిల్లో అవగాహనలతో కారు నడుస్తోంది. నెలకు నల్గిత కిలోమీటర్లు తిరగకున్నా తిరిగినట్లు రాసినందుకు సిబ్బంది కొంత మొత్తాన్ని నెల నెలా డిమాండ్ చేస్తుండటం గమనార్హం. రూ.అర కోటిపై.. జిల్లా వ్యాప్తంగా మండలాధికారులతోపాటు జిల్లా స్టాయిలోని

వివిధ విభాగాల ఉన్నతాధికారులంతా కలిపి 152 అద్దె కార్లను వినియోగిస్తున్నారు. ఈ వాహనాలకు అద్దెను నెలకు రూ.33 వేల చొప్పున చెల్లిస్తున్నారు. ఈ లెక్కన మొత్తం వాహనాలకు నెలలో రూ.50.16 లక్షలను అద్దెగా ఖజానా నుంచి బిల్లులుగా ఇస్తున్నారు. కేవలం 30 శాతం మంది అద్దె వాహనాలు వాడుతుండగా.. మిగతా వారంతా సొంత వాహనాల్లోనే క్షేత్రస్థాయి పర్యటనలకు, కార్యాలయాలకు వెళ్తూ బిల్లులను తీసుకుంటున్నారు. ఇలా అభ్యంతరకరం.. అధికారులు విధిగా పనులు రంగు బోర్డుతో ఉన్న అద్దె వాహనం వినియోగించాలి. కానీ సొంతవాటిలో తిరుగుతున్నారు. నెలకు 2500 కి.మీ.లు విధిగా తిరగాలి. కానీ చాలామంది అంతకన్నా తక్కువ తిరుగుతూ బిల్లులు రాసుకుంటున్నారు. కొందరు 2500 కి.మీ.లు కన్నా అధికంగా బిల్లులు పెట్టి కి.మీ రూ.10 చొప్పున అదనపు బిల్లును పొందుతున్నారు. ట్యాక్స్ షేల్ ని వాడితే కొందరికి ఉపాధి అందుతుంది. దీంతోపాటు ఆర్టీఏకు ఆ వాహనం ద్వారా పన్ను సమకూరుతుంది. సొంత వాహనం వాడుతూ రికార్డుల్లో మాత్రం ట్యాక్స్ షేల్ కలిగిన వాహనాల వివరాలు పొందుపర్చున్నారు.

హద్దులు చెలిపేసి..

అక్రమణలకు తెరతీసి

కరీంనగర్ : పెద్దపల్లి, గోదావరిఖని, సుల్తానాబాద్, మంథని పట్టణాల్లోని ప్రభుత్వ భూముల రక్షణ ప్రశ్నార్థకంగా మారింది. రెండు నెలల కిందట పెద్దపల్లి బర్మియా చందంపల్లి సమీపంలోని ఓ సర్కారు స్థలాన్ని ఆక్రమించి ప్లాట్లు చేశారనే ఫిర్యాదుతో తహసీల్దార్ తోపాటు రెవెన్యూ సిబ్బంది అక్కడికి వెళ్లి హద్దులు నిర్ణయించారు. మేడిపల్లి ఓసీపీ ఏర్పాటు సమయంలో రామగుండం వెళ్లేందుకు నిర్మించిన 100 అడుగుల వెడల్పున్న రహదారి ఆక్రమణకు గురవగా ప్రస్తుతం కుంచించుకుపోయింది. ఓదెల మండలం మడక్ గ్రామంలో 10 ఎకరాల ప్రభుత్వ స్థలం ఆక్రమణకు గురవుతుందని గతేడాది డిసెంబరులో ఓ పార్టీ నాయకులు ఉన్నతాధికారులకు వివరివిత్రం అందించారు. పలుమార్లు హద్దులను నిర్ణయించిన ఈ స్థలం ఆక్రమణలోనే ఉండిపోయింది. భూముల ధరలకు రెక్కులు రావడంతో అందినకాడికి దండుకోవాలనే పంథాలో కొందరు ఆక్రమణదారులు సర్కారు స్థలాలపై కన్నేస్తున్నారు. ప్రధాన రహదారులను ఆనుకుని ఉన్న చోట పక్కనున్న సర్వే నంబరు



భూముల్లో వీటిని కలుపుకొంటున్నారు. రెవెన్యూ అధికారుల పర్యవేక్షణ లోను కారణంగా పలుచోట్ల భూముల వివరాలు తారుమారయ్యాయి. భూప్రక్షాళన సమయంలో పక్కనున్న వారు సర్కారు స్థలంలోని కొంత భాగాన్ని కలుపుకొన్నారు. ఇందుకు తహసీల్దార్ కార్యాలయాల్లోని పలువురు సిబ్బంది సహకరించారనే ఆరోపణలు ఉన్నాయి. మార్కెట్లో ఎకరం స్థలం రూ.50 లక్షల నుంచి రూ.2 కోట్లవరకు ప్రాంతాన్ని బట్టి పలుకుతుండగా స్థిరాస్తి వ్యాపారులు అందినకాడికి ఆక్రమించుకోవాలని చూస్తున్నారు.

గతంలో గుర్తించినా..

ఏప్రిల్ లో జిల్లావ్యాప్తంగా కలెక్టర్ ఆదేశాలతో ప్రభుత్వ స్థలాలను గుర్తించగా 33,334 ఎకరాలున్నట్లు లెక్క తేలింది. పలు మండలాల్లో సగటున 50-60 ఎకరాల ఆక్రమణలు గుర్తించి బోర్డులు పాతారు. మిగతా చోట్ల కూడా ఆక్రమణలు గుర్తించి బోర్డులు ఏర్పాటు చేయాల్సి అవసరం ఉంది. సామాజిక అవసరాల కోసం గతంలో పరిహారం ఇచ్చి సేకరించిన భూములకు హద్దులు నిర్ణయించి వాటిని కాపాడాలి. వారంలో ఓ రోజు సర్వేయర్లు గ్రామాలవారిగా ప్రభుత్వ స్థలాల హద్దులను గుర్తిస్తూ వాటిని రక్షించే పని చేపడితే ప్రయోజనం చేకూరనుంది.

మామూళ్ల మేత్తుల తూలుతూ!

సిరిసిల్ల : ఎత్తెజ్ శాఖ ఖజానాకు రాబడిని పెంచే క్రమంలో నిబంధనలు, చట్టాలను అధికారులు గాలికొదిలేశారు. జిల్లా కేంద్రంలో ని ఓ బారీకు ట్రేడ్ లైసెన్సు లేకుండానే ఎత్తెజ్ అధికారులు అనుమతు లిచ్చేశారు. సిరిసిల్ల, వేములవాడ పట్టణాల్లోని ప్రధాన కూడళ్లలో మద్యం దుకాణాలతో నిత్యం ట్రాఫిక్ ఇబ్బందులు ఎదురవుతున్నాయని వాహనదారులు, సమీప ప్రజలు నుంచి ఫిర్యాదులు వెల్లువెత్తుతున్నా చర్యలు తీసుకోవడం లేదు.. నెలనెలా అందే మామూళ్లే ఇందుకు కారణమన్న అభిప్రాయం వ్యక్తమవుతోంది.

రూ.11 లక్షలకు పైనే.. జిల్లాలో 48 మద్యం దుకాణాలు, 8 బార్లున్నాయి. వీటిలో పోలీసులు, ఎత్తెజ్ శాఖ మామూళ్ల దుండా అంతా ఇంతాకాదు. సిరిసిల్ల పట్టణంలోని ఒక్కో మద్యం దుకాణానికి పోలీసులకు నెలకు రూ.15 వేలు, ఎత్తెజ్ సిబ్బందికి రూ.20 వేలు దండుకుంటున్నారు. వేములవాడలో ఒక్కో దుకాణానికి పోలీసులు, ఎత్తెజ్ వారికి విడివిడిగా నెలకు రూ.18 వేల చొప్పున వసూలు చేస్తున్నారు. ఇక మండల కేంద్రాలు, గ్రామీణ ప్రాంతాల్లోనివి అయితే నెలకు రూ.20 వేల నుంచి రూ.30 వేలు వసూలు చేస్తున్నారు. వీటిలో ట్రాఫిక్, టాన్స్ ఫోర్స్, ఎన్ ఫోర్స్ మెంట్లు వారు నెలకు రూ.3 వేల చొప్పున జేబులో వేసుకుంటున్నారు. ఇలా జిల్లాలో నెలకు మద్యం దుకాణాల ద్వారా రూ.11 లక్షలపైనే



మామూళ్లు చేతులు మారుతున్నాయి. ఇష్టారీతిని మద్యం సరఫరా జిల్లాలోని మద్యం దుకాణాదారులకు పోలీసుల అందడందలచున్నాయనే ఉద్దేశంతో గ్రామాల్లో పోటాపోటీగా అనుబంధ గొలుసు దుకాణాలకు మద్యం సరఫరా చేస్తున్నారు. వారు అధిక ధరలకు విక్రయించినా, కబ్బీ చేసిన నిబంధనలను తుంగలో తొక్కేస్తున్నా పట్టించుకోవడంలేదు. ఎక్కువ మద్యం గొలుసు దుకాణాలు ఉన్నవారి నుంచి రూ.10 వేల చొప్పున అదనంగా వసూలు చేస్తున్నారు. వచ్చే నెలాఖరుతో లీజు గడువు ముగుస్తుండటంతో ఈ నెలలోనే ముందస్తు వసూళ్లకు పాల్పడుతున్నారు. అసధికార ఆదేశాలపై విమర్శలు ప్రభుత్వం పోలీస్ స్టేషన్ల నిర్వహణకు సంబంధించి పట్టణ ప్రాంతాలకు నెలకు రూ.50 వేలు, మండల కేంద్రాలకు రూ.25 వేల చొప్పున నిధులు విడుదల చేస్తుంది. ఆరు నెలలుగా ఈ నిధులు రావడంలేదు. వాహనాల నిర్వహణ, స్టేషన్ లో ఇతర అవసరాలకు రాణా పరిధిలోని ఒక్కో దుకాణానికి అదనంగా కచ్చం కట్టాల్సిందేనంటూ అసధికారిక ఆదేశాలు జారీ చేయడంపై విమర్శలు వస్తున్నాయి. దీంతో దుకాణ నిర్వాహకులు సైతం నిబంధనలు గాలికొదిలేశారు.



అప్రమత్తమైన రవాణా శాఖ.. హైదరాబాద్‌లో ప్రైవేటు బస్సుల విస్తృత తనిఖీలు

హైదరాబాద్: కర్నూలు బస్సు ప్రమాద ఘటనతో తెలంగాణ రవాణా శాఖ అప్రమత్తమైంది. ప్రైవేటు బస్సులను అధికారులు తనిఖీ చేస్తున్నారు. విజయవాడ హైవే, బెంగళూరు హైవేపై ఆర్టీసీ బృందాలు విస్తృత తనిఖీలు చేపట్టాయి. రాజేంద్రనగర్ పరిధి గగన్ పహాడ్ వద్ద సోదాలు చేశారు. ఏపీ నుంచి వస్తున్న ట్రావెల్స్ బస్సులను తనిఖీ చేశారు. వాహనాల్లోని ఫైర్ సిస్టీ, మెడికల్ కిట్లను పరిశీలించారు. నిబంధనలు పాటించని 5 ట్రావెల్స్ బస్సులపై కేసులు నమోదు చేశారు. బస్సు అద్దం పగిలినా అలాగే నడుపుతున్న ట్రావెల్స్ బస్సును సీజ్ చేశారు. జడ్చర్ల వద్ద ఈ వాహనం రోడ్డుప్రమాదానికి గురైందని ప్రయాణికులు తెలిపారు. ఎన్టీ నగర్‌లోని చింతలకుంట వద్ద ఆర్టీసీ అధికారులు తనిఖీలు చేశారు. నిబంధనలు ఉల్లంఘించిన ట్రావెల్స్ బస్సును సీజ్ చేశారు. నిబంధనలకు విరుద్ధంగా రోడ్డుపై తిరుగుతున్న మరో 4 బస్సులపై కేసులు నమోదు చేశారు.



తీర్పు లిజర్వ్

మద్యం టెండర్లపై ముగిసిన వాదనలు.. తీర్పు లిజర్వ్ చేసిన హైకోర్టు

హైదరాబాద్ : తెలంగాణలో మద్యం దుకాణాల కోసం దరఖాస్తుల స్వీకరణ ప్రక్రియ గురువారంతో ముగిసిన విషయం తెలిసిందే. అయితే, రాష్ట్రంలో బీసీ బండ్, బ్యాంకుల బండ్లతో దరఖాస్తు చేసుకోలేకపోయామన్న ఫిర్యాదులతో ఎక్సైజ్ శాఖ మద్యం షాపుల దరఖాస్తుల గడవును ఈ నెల 23 వరకు పొడిగించింది. అయితే, దరఖాస్తును గడువు పెంచడం చట్ట విరుద్ధమంటూ పలువురు మద్యం వ్యాపారులు తెలంగాణ హైకోర్టులో పిటిషన్ దాఖలు చేశారు. ఈ మేరకు వారి పిటిషన్లపై ఇవాళ మరోసారి ఇరుపక్షాల వాదనలు విన్న హైకోర్టు న్యాయమూర్తి ఎన్ తుకారంజీ తీర్పును రిజర్వు చేశారు. వాదనల సందర్భంగా ధర్మాసనం కీలక వ్యాఖ్యలు చేసింది టెండర్ల గడువు ఏ నిబంధన ప్రకారం పొడిగించారో చెప్పాలన్నారు. అయితే, టెండర్లపై పొడిగించుపై లిఖితపూర్వక వాదనలు సమర్పించామని ఏపీజీ సమర్పించారు. అదేవిధంగా మద్యం టెండర్లకు సోమవారం యథావిధిగా డా తీసుకొచ్చి కోర్టు స్పష్టం చేసింది. తీర్పునకు లోబడే మద్యం

దుకాణాలు ట్రెస్సిన్ కేటాయించాలని ఆదేశాలు జారీ చేశారు. కాగా, తీర్పు రిజర్వ్ చేసిన నేపథ్యంలో ఓ వైపు ప్రభుత్వం కోర్టు నుంచి ఎలాంటి తీర్పు వస్తుందోనని ఆసక్తిగా చూస్తుంటే.. మరోవైపు గడువు తర్వాత మద్యం షాపులకు దరఖాస్తు చేసిన ఆశావహుల్లో తమ పరిస్థితి ఏంటనే ఆందోళన వ్యక్తం అవుతోంది. అయితే, గత వాదనల సందర్భంగా జస్టిస్ ఎన్ తుకారంజీ సంచలన వ్యాఖ్యలు చేశారు. అసలు మద్యం దరఖాస్తుల గడువు పెంపునకు చట్టబద్ధత ఉందా.. అని ప్రభుత్వాన్ని సూటిగా ప్రశ్నించారు. ఇలా ఇష్టానుసారంగా వ్యవహరించడం కుదరదని కామెంట్ చేశారు. చట్ట విరుద్ధంగా గడువు పెంచితే దరఖాస్తులు రద్దు చేయాల్సి ఉంటుందని జస్టిస్ తుకారంజీ తీవ్ర ఆగ్రహం వ్యక్తం చేశారు. ప్రభుత్వం తరపు న్యాయవాది విజ్ఞప్తి మేరకు కేసులో తదుపరి విచారణను ఇవాల్నీకి వాయిదా వేశారు. మరోవైపు మద్యం దుకాణాల్లో దివ్యాంగులకు రిజర్వేషన్లు కల్పించకపోవడంపై దాఖలైన పిటిషన్లపై ప్రభుత్వానికి హైకోర్టు నోటీసులు జారీ చేసింది.

అమరవీరుల కుటుంబాలకు రూ.కోటి ఆస్వాది: కవిత

హైదరాబాద్: అమరవీరుల కుటుంబాలకు కోటి రూపాయలు ఇవ్వాలని తెలంగాణ జాగృతి అధ్యక్షురాలు కల్వకుంట్ల కవిత ప్రభుత్వాన్ని డిమాండ్ చేశారు. తెలంగాణ జాగృతి జనం బాటలో భాగంగా ఆసింట్లీ ఎదురుగా ఉన్న గవేర్మెంట్‌లోని అమరవీరుల స్థూపానికి నివాళులు అర్పించారు.

అనంతరం నిజామాబాద్ పర్యటనకు కవిత బయలు దేరి వెళ్లారు. తెలంగాణ ఉద్యమంలో 1200 మంది అమరులయ్యారన్నారు. తెచ్చుకున్న తెలంగాణలో అమరుల ఆశయాలు నెరవేర్చడంలో ఎంత వరకు ముందుకు వెళ్లామో ఆలోచించుకోవాలని కవిత కోరారు.

అక్కిడేకు మేం వస్తాం.. మీరు వస్తారా.. హరిష్ కు అడ్డూరి సేవార్



సిద్దిపేట, అక్టోబర్ 25: కేబినెట్ మీటింగ్‌న ఉద్దేశించి మాజీ మంత్రి హరిష్ రావు చేసిన వ్యాఖ్యలపై మంత్రి అద్దూరి లక్ష్మణ్ తీవ్ర అభ్యంతరం వ్యక్తం చేశారు. శనివారం మీడియాతో మాట్లాడుతూ.. రాష్ట్ర కేబినెట్ సమావేశాన్ని హరిష్ రావు దండుపాళ్ళం బ్యాన్ అనడం బాధాకరమన్నారు. తమను అవహేళన చేశారని.. ఉద్యమ నాయకుడు ఇలా అనడం సిగ్గు చేటు అంటూ మండిపడ్డారు. 2004లో ఉమ్మడి రాష్ట్రంలో కాంగ్రెస్ పార్టీలో హరిష్ రావు మంత్రిగా పని చేశారని.. ఆ విషయం హరిష్ మరవద్దని అన్నారు మంత్రి. మంత్రి వర్గంలో ప్రజలకు అవసరం అయ్యే మీటింగ్ తప్ప.. దండుపాళ్ళం లాగా దోచుకోవడం కోసం మీటింగ్ పెట్టలేదని స్పష్టం చేశారు. 10 ఏళ్లు అధికారంలో ఉండి అలా అనడం బాధాకరమన్నారు. ఒక మాజీ ఎమ్మెల్యేతో తనను తిట్టించడం దారుణమని మండిపడ్డారు. హరిష్

భజన మండలితో తనను తిట్టించడం ఎంతవరకు సమంజసం అని ప్రశ్నించారు. తెలంగాణా ఏర్పాటులో తాము కూడా త్యాగాలు చేశామని చెప్పుకొచ్చారు. కాంగ్రెస్ అధికారంలోకి వచ్చిన 20 నెలల్లోనే ఇంతగా టార్గెట్ చేయడం ఏంటని సీరియస్ అయ్యారు. 2014 బీఆర్ఎస్ హామీలను నెరవేర్చారా అని ప్రశ్నించారు. దళిత ముఖ్యమంత్రి, ఇంటి కో ఉద్యోగం లాంటి హామీలు ఏమయ్యాయని నిలదీశారు. ముఖ్యమంత్రి, మంత్రిని ఏకవచనంతో మాట్లాడటం ఏంటంటూ ఫైర్ అయ్యారు. 10 ఏళ్లలో ఎన్నుకైనా ఒక్క నియమక పత్రం ఇచ్చారా అని అడిగారు. బీఆర్ఎస్ చేసిన అప్పులకు మిత్తీలు కట్టుకుంటూనే సంక్షేమ పథకాలను అమలు చేస్తున్నామని స్పష్టం చేశారు. ఎన్నికల్లో ఇచ్చిన హామీలను నేరవేర్చక పోతే ప్రజలే బుద్ధి చెబుతారన్నారు. పదేళ్లలో బీఆర్ఎస్ పాలన, రెండేళ్లలో కాంగ్రెస్ పాలనపై చర్చకు సిద్ధంగా అంటూ నవాల్ విసిరారు. 'హైదరాబాద్‌లోని అంబేద్కర్ విగ్రహం దగ్గర మేము వస్తాం మీరు వస్తారా' అంటూ ఛాలెంజ్ చేశారు. 42 శాతం బీసీ రిజర్వేషన్‌ను కేంద్రం ఎందుకు అమలు చేయడంలో రాష్ట్రంలో ఉన్న ఇద్దరు కేంద్ర మంత్రులు చెప్పాలని డిమాండ్ చేశారు. 'నేను వివాదం చేయడానికి ఇక్కడికి రాలేదు. మాకు ఆస్తులు, ఫామ్ హౌస్‌లు కాదు మా దళితాలకు ఆత్మగౌరవం ముఖ్యం. జూబ్లీహిల్స్, గ్రామస్థాయి ఎన్నికలు ఉన్నాయే అందులో ప్రజలు ఎవరికీ బ్రహ్మరథం పడుతారో చూద్దాం' అంటూ మంత్రి అడ్డూరి లక్ష్మణ్ పేర్కొన్నారు. కాగా.. ఈరోజు ఉదయం పట్టణంలోని వెంకటేశ్వర స్వామిని మంత్రి దర్శించుకు ప్రత్యేక పూజలు చేశారు. ఆలయానికి వచ్చిన మంత్రికి పూర్ణకుంభంతో ఆలయ పూజారులు, అధికారులు స్వాగతం పలికారు.



హైదరాబాద్: నగరంలోని చాదర్‌ఘాట్‌లో కాల్పులు ఘటన కలకలం రేపింది. హైదరాబాద్ సౌత్ ఈస్ట్ డీసీపీ చైతన్య.. సీపీ కార్పాలయంలో మీటింగ్‌కు వెళ్లి తిరిగి వస్తున్న క్రమంలో సెల్‌ఫోన్ చోరీ చేసి పారిపోతున్న ఇద్దరు దొంగలను గుర్తించారు. వారిని పట్టుకునేందుకు డీసీపీ, ఆయన గవేన్ ప్రయత్నించారు. ఈ క్రమంలో ఓ దొంగ.. డీసీపీపై కత్తితో దాడికి యత్నించాడు. ఈ ఘటనలో డీసీపీ కింద పడిపోయాడు. వెంటనే తేరుకున్న డీసీపీ నాయి చైతన్య.. పారిపోతున్న దొంగలపై కాల్పులు జరిపారు. గాయపడిన ఓ నిందితుడిని నాంపల్లి ఆసుపత్రికి తరలించి చికిత్స అందిస్తున్నారు. చాదర్‌ఘాట్‌లోని విక్టర్ షే గ్రౌండ్ సమీపంలో ఈ ఘటన జరిగింది. ఘటనా స్థలిని పోలీస్, సెంట్రల్ జోన్ డీసీపీలు స్పెషా మెట్రో, శిల్పావళి పరిశీలించారు.



హరిశ్ రావు చొరవ.. జోర్డాన్ నుంచి తెలంగాణకు చేరుకున్న వలస కాల్పులు

సంగారెడ్డి: ఉపాధి నిమిత్తం జోర్డాన్ వెళ్లి వివిధ కారణాలతో అక్కడే చిక్కుకున్న 12 మంది వలస కార్మికులు ఎట్టకేలకు తెలంగాణకు చేరుకున్నారు. వారిని సొంతాళ్లకు చేర్చేందుకు మాజీ మంత్రి, భారత రాష్ట్ర సమితి ఎమ్మెల్యే హరిశ్ రావు కృషి చేశారు. కంపెనీకి చెల్లించాల్సిన పెనాల్టీ, విమాన ఛార్జీలు స్వయంగా చెల్లించారు. ఈక్రమంలో తెల్లవారజామున హైదరాబాద్‌కు చేరుకున్న వలస కార్మికులు.. హరిశ్ రావును ఆయన నివాసంలో మర్యాదపూర్వకంగా కలిసి కృతజ్ఞతలు తెలిపారు. జోర్డాన్‌లో అనేక ఇబ్బందులు, కష్టాలు ఎదుర్కొన్న తమను ఆదుకొని, స్వదేశానికి తిరిగి వచ్చేలా చేశారని పేర్కొన్నారు. సరైన తిండి కూడా లేకుండా అనేక ఇబ్బందులు ఎదుర్కొన్నట్లు చెబుతూ కన్నీర్లు పెట్టుకున్నారు. ఎలాంటి ఆందోళన చెందవద్దని ఈ సందర్భంగా హరిశ్ రావు వారికి భరోసా ఇచ్చారు. తెలంగాణలో ఉండి ఉపాధి, ఉద్యోగ మార్గాలపై దృష్టి సారించాలని సూచించారు. అనంతరం ప్రత్యేకంగా ఏర్పాటు చేసిన వాహనాల్లో జగిత్యాల, నిర్మల్, కామారెడ్డి, నిజామాబాద్, సిద్దిపేట జిల్లాల్లోని తమ సొంతాళ్లకు వలస కార్మికులు పయనమయ్యారు.

సీఎం, మంత్రుల ఆధిపత్య ధోరణి భరించలేక

ఐఏఎస్‌ల రాజీనామా: సింగిరెడ్డి నిరంజన్‌రెడ్డి

హైదరాబాద్: సీఎం, మంత్రుల ఆధిపత్య ధోరణి భరించలేక కొందరు ఐఏఎస్‌లు రాజీనామా చేస్తున్నారని మాజీ మంత్రి, భారత రాష్ట్ర సమితి నేత సింగిరెడ్డి నిరంజన్‌రెడ్డి విమర్శించారు. రిజ్నీ నిజాయతీ గల అధికారి అని ప్రజలందరికీ తెలుసన్నారు. ఆయన్ను మానసికంగా వేధించడంతోనే రాజీనామా చేశారని పేర్కొన్నారు. రాజకీయ నాయకులకు ఐఏఎస్ రిజ్నీ రాజీనామా చెంపపెట్టు అన్నారు. సీఎం, మంత్రులు లూటీ చేస్తున్నారని ఆరోపించారు. సీఎంపై మంత్రి కుమార్తె ఆరోపణలు చేశారని నిరంజన్‌రెడ్డి ఎద్దేవా చేశారు.



ప్రైవేట్ ట్రావెల్స్ వెనకడుగు.. ఆర్టీసీకి ఊహించని గెరాకో



హైదరాబాద్, అక్టోబర్ 25: కర్నూల్ బస్సు ప్రమాదం తరువాత ఆర్టీసీ అధికారులు తక్షణమే చర్యలు చేపట్టారు. ఫిట్‌నెస్ లేని ప్రైవేటు బస్సులపై కొరడా ఝులిపిస్తున్నారు అధికారులు.

నిబంధనలు పాటించని 12 బస్సులపై కేసులు నమోదు చేయడంతో పాటు.. 8 బస్సులను సీజ్ చేశారు. మరోవైపు కర్నూల్ ప్రమాదం తరువాత ప్రైవేటు బస్సుల యాజమాన్యాల్లో కూడా చలనం వచ్చినట్లు తెలుస్తోంది. ఫిట్‌నెస్ లేని బస్సులను పెద్ద ఎత్తున నిలిపివేస్తున్న పరిస్థితి. ముందుగా బుక్ చేసిన టికెట్లను కూడా ప్రైవేటు ట్రావెల్స్ రద్దు చేస్తున్నాయి. వీకెండ్ కావడంతో ప్రైవేటు ట్రావెల్స్‌లో ప్రయాణికులు భారీగా బుకింగ్ చేసుకున్నారు. అయితే ఫిట్‌నెస్ లేని బస్సులు, నిబంధనలకు విరుద్ధంగా నడుస్తున్న బస్సులపై ఆర్టీసీ చర్యలు తీసుకుంటున్న నేపథ్యంలో భారీగా బస్సులను యాజమాన్యాలు నిలిపివేస్తున్నాయి. ఏపీ, తెలంగాణ రాష్ట్రాలతో పాటు బెంగళూరులో కూడా ఆర్టీసీ అధికారులు భారీగా బస్సులను సీజ్ చేస్తున్నారు. తెలంగాణలో వారం రోజులు పాటు స్పెషల్ డ్రైవ్‌లు కొనసాగుతున్నాయి. ప్రైవేటు ట్రావెల్స్ బస్సులు పెద్ద ఎత్తున బుకింగ్‌లను రద్దు చేయడంతో ఆర్టీసీకి గెరాకో పెరిగింది.

మేరా ప్రైవేట్ బస్సు బోల్తా.. 20 మందికి గాయాలు

హైదరాబాద్, అక్టోబర్ 25: కర్నూలు బస్సు ప్రమాద ఘటన మరువకముందే మరో ప్రైవేట్ ట్రావెల్స్ బస్సుకు ప్రమాదం జరిగింది. హైదరాబాద్‌లోని పెద్ద అంబర్‌పేట దగ్గర న్యూ గో ట్రావెల్స్ బస్సు బోల్తా పడింది. ఈ ప్రమాదంలో 20 మంది ప్రయాణికులకు గాయాలు అయ్యాయి. వీరిని వెంటనే ఆస్పత్రికి తరలించారు. న్యూ గో ఎలక్ట్రికల్ బస్సు మియాపూర్ నుంచి గుంటూరు వెళ్తుండగా ఈ ప్రమాదం జరిగింది. ఈ ప్రమాదానికి సంబంధించి పూర్తి సమాచారం తెలియాల్సి ఉంది.

పసిడి ప్రయలకు అలర్ట్.. బంగారం ధర మరికొంచెం పెరిగింది..

అల్ టైమ్ రికార్డ్ స్థాయిల నుంచి క్రమంగా దిగి వస్తున్న బంగారం ధర శనివారం ఫ్రేడింగ్‌లో స్వల్పంగా పెరిగింది. దీపావళి తర్వాత బంగారం ధర భారీగా తగ్గిన సంగతి తెలిసిందే. అంతర్జాతీయంగా బంగారం ఔన్స్ ధర తగ్గడంతో దేశీయంగా కూడా పసిడి ధరలు క్రమంగా దిగివచ్చాయి.. అయితే శనివారం ఫ్రేడింగ్‌లో మాత్రం బంగారం స్వల్ప పెరుగులను నమోదు చేసింది. శనివారం (అక్టోబర్ 25న) మధ్యాహ్నం 12 గంటల సమయంలో హైదరాబాద్‌లో 24 క్యారెట్ల పది గ్రాముల బంగారం ధర 1, 25, 620కి చేరింది. నిన్నటితో పోల్చుకుంటే 125 రూపాయల మేర పెరిగింది. ఇక, 22 క్యారెట్ల 10 గ్రాముల బంగారం ధర రూ. 1, 15, 150కి చేరింది . నిన్నటితో పోల్చుకుంటే 115 రూపాయల మేర పెరుగుదల నమోదు చేసింది. ఇక, దేశ రాజధాని ఢిల్లీలో 24 క్యారెట్ల పసిడి రేటు 10 గ్రాములకు రూ. 1, 25, 770కి చేరుకోగా, 22 క్యారెట్ల గోల్డ్ ధర 10 గ్రాములకు రూ. 1, 15, 300కి చేరుకుంది.